

सकेंगे.

छात्रवृत्ति के लिए 21 तक जमा होंगे आवेदन

बलरामपुर, जिले में संचालित समस्त शासकीय, अशासकीय एएनएम एवं जीएनएम नर्सिंग कॉलेज में अध्ययनरत अनुसूचित जनजाति, जाति एवं पिछड़ा वर्ग के विद्यार्थी जिन्हें पोस्ट मैट्रिक छात्रवृत्ति वितरण की पात्रता है, निर्धारित तिथि अनुसार विद्यार्थी द्वारा ऑनलाईन आवेदन हेतु 14 अक्टूबर, डाट प्रपोजल लॉक करने हेतु 16 अक्टूबर, स्वीकृति आदेश लॉक करने हेतु 21 अक्टूबर एवं केवाईसी जमा करने की अंतिम तिथि 23 अक्टूबर निर्धारित की गई है.

पुलिया निर्माण कार्य हेतु 7 लाख स्वीकृत

अम्बिकापुर, कलेक्टर श्रीमती किरण कौशल द्वारा सरगुजा एवं उत्तर क्षेत्र आदिवासी विकास प्राधिकरण के तहत बतौली जनपद अंतर्गत भटको ग्राम पंचायत में गोडसरना से सलमान घर पहुंच मार्ग पर पुलिया निर्माण हेतु 7 लाख रूपए की प्रशासकीय स्वीकृति प्रदान करते हुए क्रियान्वयन एजेंसी का दायित्व संबंधित ग्राम पंचायत को सौंपा गया है.

शहर के 28 सार्वजनिक शौचालय अब गूगल मैप में होंगे ऑनलाइन

■ नवभारत ब्यूरो | अम्बिकापुर.

शहर में निर्मित 28 सार्वजनिक शौचालय के स्थान की जानकारी जरूरतमंदों को अब गूगल मैप में भी

उपलब्धि

- दिल्ली की टीम ने किया सर्वे
- जांच पड़ताल के बाद शौचालय होंगे गूगल मैप में अपलोड

मिल सकेगी. इससे बाहर से आने वाले लोगों को सुविधा होगी. वहीं स्थानीय नागरिक भी गूगल मैप के जरिये सार्वजनिक शौचालयों की स्थिति जान उपयोग कर सकेंगे. इस संबंध में क्वालिटी कंट्रोल ऑफ इंडिया दिल्ली की टीम अम्बिकापुर पहुंची और निगम में संचालित सार्वजनिक शौचालयों को गूगल लोकेशन रिकार्ड में दर्ज करने सर्वे किया. जिसके साथ ही शौचालय में उपलब्ध महिला, पुरुष सीट के साथ ही शौचालय खुलने और बंद होने की भी जानकारी ली गई. क्यूसीआई टीम के सदस्यों ने बताया कि शौचालय की गुणवत्ता की जांच



जांच करती दिल्ली की टीम

पड़ताल करने के बाद इसे गूगल मैप पर आनलाईन किया जायेगा. आनलाईन होने के बाद गूगल मैप पर अम्बिकापुर के पब्लिक टॉयलेट दिखने लगेंगे और बाहर से आने वाले व्यक्ति गूगल मैप की सहायता से नगर के सार्वजनिक शौचालयों की खोज करते हुए उपयोग कर सकेंगे. इस दौरान क्यूसीआई की टीम ने डाटा सेंटर में निगम के प्रोग्रामर एवं नोडल अधिकारी रितेश सैनी, तकनीकी अमला अशोक सिंह, प्रदीप पैकरा, कैलाश करौले, सतीश रवि, प्रियंका पटेल उपस्थित थे.

दिल्ली में होगा गूगल मैप में अपलोड - शहर में सार्वजनिक शौचालयों का निरीक्षण करने आई दिल्ली की टीम ने बताया कि शौचालय की गुणवत्ता, पानी की उपलब्धता, रखरखाव, खुलने का समय की जानकारी ली गई है. दिल्ली में यह सर्वे रिकार्ड अधिकारियों को सौंपा जायेगा तथा जांच के बाद शहर के शौचालय को गूगल मैप में अपलोड करते हुए आनलाईन किया जायेगा. अभी तक इसकी सुविधा बड़े शहरों में ही थी अब अम्बिकापुर में भी लोगों को इसकी सुविधा मिल सकेगी.